

LIFE FITNESS
Powered By -
Arihant Health Care & Fitness Solution
Second Floor, Grace Plaza, Priadarshini Park,
Nehru Nagar Square, Bhiain, Dist-Durg, Chhattisgarh-490020

चिन्तक

संस्थापक- स्व.श्री रामचंद्र गुमा
www.dainikchintak.com
facebook.com/dainikchintak.com

छत्तीसगढ़ का सर्वाधिक प्रसारित दैनिक

E-mail
dainikchintak@yahoo.com
dainikchintak@gmail.com

समाचार पत्र में
सभी प्रकार के
विज्ञापन के लिए
संपर्क करें
मो. 98271-16751,
91310-34818

स्थापना वर्ष : 1965

वर्ष 56- अंक -54 R.N.I. No 63636/1995

दुर्ग गुरुवार 6 जनवरी 2022

पं.क्र. छ.ग. दुर्ग /07/18-20

पृष्ठ-8 मूल्य-2.00 रुपये

संक्षिप्त समाचार

63 अरब डॉलर आंकी गई एलआईसी की संपत्ति, पाकिस्तान समेत कई देशों की जीडीपी से ज्यादा

नई दिल्ली (एजेंसी)। देश की सबसे बड़ी जीवन बीमा कंपनी एलआईसी के आईपीओ लॉन्च से पहले उसकी संपत्ति 463 अरब डॉलर आंकी गई है। यानी एलआईसी की वैल्यू पड़ोसी देश पाकिस्तान समेत दुनिया के कई देशों की जीडीपी से ज्यादा है। मीडिया रिपोर्ट्स के मुताबिक, सकल लिखित प्रीमियम के मामले में एलआईसी वैश्विक स्तर पर 5वें स्थान पर, जबकि कुल संपत्ति के मामले में यह 10वें स्थान पर है। गौरतलब है कि एलआईसी 65 से अधिक वर्षों से भारत में जीवन बीमा प्रदान कर रहा है। आकलन के मुताबिक, भारतीय जीवन बीमा निगम (एलआईसी) की कुल संपत्ति देश के दूसरे सबसे बड़े निजी बीमाकर्ता, एसबीआई लाइफ की संपत्ति से 16.3 गुना ज्यादा है। इस संबंध में जारी की गई रिपोर्ट के मुताबिक, एलआईसी 36.7 खरब एयूएम के साथ भारत में सबसे बड़ा परिसंपत्ति प्रबंधक है। इसका एयूएम स्टैंडअलोन आधार पर वित्त वर्ष 2011 के लिए भारत की जीडीपी के 18 फीसदी के बराबर था।

अब ड्रैगन फ्रंट में भी मिला कोरोना वायरस
नई दिल्ली (एजेंसी)। कोरोना का ओमिक्रॉन वैरिएंट इस बार कहीं गुना ज्यादा खतरनाक होकर दुनिया के सामने आया है। लगभग सभी देशों को यह अपनी चपेट में चुका है। अभी तक जितने भी वैरिएंट सामने आए थे, उसमें से किसी में भी खान-पान की चीजों में कोरोना संक्रमण होने के सबूत नहीं मिले थे, लेकिन इस बीच खबर आई है कि चीन में ड्रैगन फ्रंट में भी कोरोना वायरस पाया गया है। ये ड्रैगन फ्रंट वियतनाम से आए हैं। खबर सामने आने के बाद चीन के कई सुपरमार्केट को बंद करा दिया गया है। रिपोर्ट्स के मुताबिक, चीन के झेजियांग और जिआंशी प्रांत के नौ शहरों में फलों की जांच में कोरोना वायरस की पुष्टि हुई है। इसके बाद फल खरीदारों को भी क्वारंटीन होने का आदेश दे दिया गया है। इसके अलावा विदेश से आने वाली खान-पान की चीजों की भी जांच शुरू कर दी गई है।

कल्पतरु कंस्ट्रक्शन्स प्रा. लिमिटेड ने की सात करोड़ की रायल्टी चोरी

प्रशासन में भ्रष्टाचार अमरबेल की तरह हुआ हावी छोटे लोगों पर कार्यवाही लेकिन बड़े मालदार को प्रशासन कर रहा है नजर अंदाज रिसाली में कंपनी के एसोसिएट्स फर्म ने बेचे 400 फ्लैट्स प्रत्येक फ्लैट में हुई है दो से सवा दो लाख की रायल्टी चोरी

दुर्ग (चिन्तक)। दुर्ग जिला प्रशासन में भ्रष्टाचार एक अमरबेल की तरह अपनी मजबूत जड़ें जमा चुका है। भ्रष्टाचार की वजह से राज्य शासन की करोड़ों रुपये के राजस्व का नुकसान हो रहा है। लेकिन प्रशासन की रुचि शासन का राजस्व बढ़ाने में नहीं है। यह अलग बात है कि करोड़ों के भ्रष्टाचार में प्रभावी व जिम्मेदार अफसर अपनी जेब भरने में मशगूल है, लेकिन इसे रोकने अथवा प्रभावी तरीके से अंकुश लगाने कोई पहल नहीं की जा रही है। अंचल में सात करोड़ की चोरी का एक ऐसा ही मामला सामने आया है।



जाने कैसे हुई रायल्टी की चोरी
कल्पतरु कंस्ट्रक्शन्स प्राइवेट लिमिटेड के एसोसिएट्स फर्म ने रिसाली में लगभग 400 फ्लैट बनाकर बेच डाले। जाहिर है फ्लैट्स की कीमत 15 लाख से शुरू होकर 22, 25 व 30 तक हो सकती है। यदि न्यूनतम प्रति फ्लैट्स की दर 15 लाख रुपये के हिसाब से आंकलन किया जाए तो प्रत्येक फ्लैट के निर्माण में 30 प्रतिशत बिल्डिंग मटेरियल लगता है। वर्तमान में रायल्टी का दर 540 रुपये घन मीटर है। इस लिहाज से एक फ्लैट के निर्माण पर लगभग दो से सवा दो लाख रुपये की रायल्टी बनती है। कुल लगे लगभग 400 फ्लैट का निर्माण किया गया है और उसका विक्रय हुआ है तो लगभग 400 फ्लैट की रायल्टी लगभग 7 करोड़ रुपये के आसपास होती है। इसकी शुद्ध व प्रमाणिक तरीके से चोरी की गई है। जो कि जांच का विषय है। यह समझ के परे है कि इस बात की जानकारी होते हुए भी प्रशासन इसकी निष्पक्ष जांच क्यों नहीं करा रहा है।

करने की जहमत नहीं उठाई है। वहीं जब कोई मालिक को स्वामी संपत्तिकर के भुगतान में देरी करता है तो नोटिस चप्पा कर दिया जाता है। सरकारी महकमे में कोई बिना बताए छुट्टी पर चला जाता है तब उसे शोकाज नोटिस मिल जाता है। छोटे-छोटे मामलों में प्रशासन के विभाग बराबर तत्परता दिखाते हैं, लेकिन लगभग 7 करोड़ की रायल्टी चोरी का मामला सीधे तौर पर प्रशासन से जुड़ा है। प्रशासन के जिम्मेदार अफसरों ने इतनी बड़ी चोरी पर कैसे गौर नहीं किया। इसे कैसे और किन परिस्थितियों में नजरअंदाज किया, यह आश्चर्य और हैरत का विषय है। क्या इस तरह के मामले भ्रष्टाचार से जुड़े नहीं हैं। वर्तमान में दुर्ग जिला प्रशासन भ्रष्टाचार के इस तरह के मामलों में सूखियां बटोर रहा है।



सुप्रीम कोर्ट पहुंचा पीएम की सुरक्षा में चूक का मामला

नई दिल्ली (एजेंसी)। पंजाब के फिरोजपुर में प्रधानमंत्री की सुरक्षा में कल हुई चूक का मामला सुप्रीम कोर्ट में उठाया गया है। वरिष्ठ वकील मनिंदर सिंह ने चीफ जस्टिस के सामने इस मामले को रखते हुए घटना पर रिपोर्ट लेने और पंजाब सरकार को दोषियों पर कार्रवाई का निर्देश देने की मांग की। वहीं कोर्ट ने याचिका की कॉपी पंजाब सरकार को सौंपने की कही।

कल यानी शुक्रवार को इसपर सुनवाई होगी। वहीं इस मामले में अब पंजाब सरकार ने उच्च स्तरीय कमेटी का गठन किया है। आधिकारिक प्रवक्ता ने बताया कि समिति में न्यायमूर्ति (सेवानिवृत्त) मेहताब सिंह गिल और प्रमुख सचिव (गृह मामले एवं न्याय) अनुराग वर्मा शामिल होंगे। प्रवक्ता ने कहा कि समिति तीन दिनों के भीतर अपनी रिपोर्ट देगी।

तकरीबन 20 मिनट बेहद असुरक्षित एरिया में रुका रहा मोदी का काफिला
ज्ञात हो कि बुधवार को पंजाब में प्रधानमंत्री नरेंद्र मोदी का फिरोजपुर में दौरा था। भारी बाढ़ के कारण पीएम को सड़क मार्ग से जाना पड़ा लेकिन इस दौरान रास्ते में प्रदर्शनकारी मिल गए जिस कारण उनका काफिला तकरीबन 20 मिनट बेहद असुरक्षित एरिया में रुका रहा। जिस इलाके में पीएम मोदी का काफिला रुका था, वह आतंकियों के अलावा हेरोइन तस्करों का गढ़ माना जाता है। पिछले साल सितंबर माह में इसी क्षेत्र में आतंकी वारदात को अंजाम दिया गया था। लिहाजा केंद्रीय गृह मंत्रालय के अलावा पीएम सिक्योरिटी के तमाम अधिकारियों के चेहरे पर शिकन पैदा होना जायज था। इसके बाद से पंजाब में सियासत गरमा गई थी।

राज्यपाल से करेंगे मुलाकात
पीएम मोदी की सुरक्षा में चूक के मामले को लेकर प्रदेश भाजपा अध्यक्ष अश्वनी शर्मा की अध्यक्षता में एक शिष्टमंडल राज्यपाल से आज राजभवन में मिलेगा। पंजाब सरकार ने फिरोजपुर में फंसे प्रधानमंत्री काफिले और बाद में लौटने के मामले को सुरक्षा में चूक नहीं माना है। लेकिन इस पूरे मामले की जांच शुरू कर दी गई है।

राज्य प्रशासनिक सेवा के अधिकारियों का तबादला

वर्मा गए राजनांदगांव, राजपूत आए दुर्ग
रायपुर (चिन्तक)। छत्तीसगढ़ में बुधवार की शाम राज्य प्रशासनिक सेवा के पांच अधिकारियों का तबादला आदेश जारी किया गया। सामान्य प्रशासन विभाग के अवर सचिव द्वारा जारी इस तबादला आदेश में एक संयुक्त कलेक्टर और

नीरज होंगे भिलाई के पांचवें मेयर, बंटी साहू सभापति

भिलाई (चिन्तक)। भिलाई की शहर सरकार पर कांग्रेस का कब्जा हो गया है। भिलाई के 5वें मेयर नीरज पाल होंगे। जबकि गिरवर बंटी साहू को सभापति चुना गया है। हालांकि इसकी आधिकारिक घोषणा नहीं हुई है। वहीं भाजपा ने ने महेश वर्मा को मेयर और सभापति पद के लिए श्याम सुंदर राव को उम्मीदवार बनाया है। इससे पहले सुबह 70 नवनिर्वाचित पाधरों ने अपने पद और गोपनीयता की शपथ दिलाई गई। महापौर और सभापति



के नाम को लेकर सबसे बड़ी खींचतान इसी निगम में है। यहां कांग्रेस कई थड़ों में बंटी हुई शुरू से दिखाई दे रही थी। एक थड़ा विधायक देवेन्द्र यादव की पसंद से एकांश को महापौर बनाना चाहता था। वहीं दूसरी ओर सुभद्रा सिंह भी अपनी दावेदारी पेश की थी। इसके साथ ही संदीप निरकारी, नीरज पाल, लक्ष्मीपति राजू और सीजू एंथोनी का नाम भी सामने आए थे। 70 वार्ड वाले भिलाई नगर निगम में कांग्रेस के 37, भाजपा के 24 और निवर्तमान 9 पार्श्व शामिल हैं।

सुभद्रा ने किया इस्तीफा का ऐलान
मेयर की बड़ी उम्मीदवार मानी जा रही कांग्रेस पार्श्व सुभद्रा सिंह नाराज हो गई हैं। उन्होंने कांग्रेस से इस्तीफा का ऐलान कर दिया है। फिलहाल उन्हें मनाने का दौर जारी है।

तीसरी लहर रायपुर में 60, बिलासपुर में 27 सहित दूसरे जिलों में भी बच्चे के संक्रमण का आंकड़ा बढ़ा प्रदेश में बड़े पैमाने पर बच्चे भी हो रहे अब संक्रमित, बड़ी चिंता

रायपुर (चिन्तक)। दिसंबर के आखिरी सप्ताह से कोरोना वायरस धीरे-धीरे पैर पसारने लगा लेकिन, जनवरी के पहले दिन से कोरोना का संक्रमण तेजी से फैलने लगा। संक्रमितों का आंकड़ा रोज बढ़ने लगा है। कोरोना का संक्रमण अब शहर के साथ-साथ ग्रामीण क्षेत्रों में भी फैल गया है। अब कोरोना के संक्रमण 4 से 17 साल के बच्चों में भी फैलने लगा है जो चिंता का विषय है। नए मरीजों में लगभग 12 फीसदी बच्चे शामिल हैं।

छत्तीसगढ़ की औसत पॉजिटिविटी रेट 4.32% तक पहुंच गई है। रायपुर में तो यह दर 8.56% के सर्वोच्च स्तर पर है। खास बात यह है कि संक्रमण बच्चों में तेजी से बढ़ रहा है। बुधवार को रायपुर में मिले संक्रमितों में 60 बच्चे भी शामिल हैं। वहीं सेजबहार के आईआईटी होस्टल में 10 केस और मिले हैं। स्वास्थ्य विभाग की ओर से देर रात जारी बुलेटिन के मुताबिक बुधवार को दिन भर में 37 हजार 393 नमूनों की जांच हुई। इसी दौरान 1615 लोगों में कोरोना संक्रमण की पुष्टि हुई। प्रदेश भर में कुल 29 लोग कोरोना से ठीक हुए हैं। वहीं रायपुर में एक मरीज



की मौत हो गई है। इसके बाद प्रदेश में अब मरीजों की संख्या बढ़कर 4562 हो गई है। रायपुर में 491 नए मरीज सामने आए हैं। अब एक्टिव मरीजों की संख्या 1335 हो गई है। संक्रमण के फैलाव के हिसाब से बिलासपुर दूसरे नंबर पर है। बुधवार को यहां 250 नए मरीज मिलने के साथ ही मरीजों की संख्या बढ़कर 764 हो गई है। दुर्ग में 187 और रायगढ़ में 157 नए मरीज मिले हैं।

बिलासपुर में 27 बच्चे संक्रमित
बिलासपुर में बुधवार को 250 नए संक्रमित पाए गए। इसमें से 27 बच्चे भी शामिल हैं। एक ही दिन में 250 पॉजिटिव मरीज मिलने के बाद हालत चिंताजनक होने लगी है। अब एक्टिव मरीजों की संख्या 764 पहुंच गई है। संक्रमितों में डॉक्टर, अस्पताल स्टाफ के साथ ही शिक्षा विभाग, पुलिस कर्मी व उनके परिवार के साथ ही रेलकर्मी व एसईसीएल के कर्मचारी कोरोना संक्रमित मिले हैं। आयुर्वेदिक कॉलेज में एक ही दिन में 6 संक्रमित मिलने के बाद हड़कंप मच गया। त्रिवेणी डेंटल कॉलेज में भी दो स्टूडेंट कोरोना संक्रमित मिले। हेमनगर में एक ही परिवार के 10 लोग संक्रमित मिले हैं। जिनमें चार बच्चे-बच्चियां शामिल हैं।

रायगढ़ में 154 पॉजिटिव मरीज मिले हैं। एक्टिव मरीजों की संख्या 599 हो गई है। बुधवार को सबसे ज्यादा 50 संक्रमित शहर से मिले हैं। पॉजिटिविटी रेट 5.85 फीसदी की है। स्वास्थ्य कर्मी कोरोना की चपेट में ज्यादा आ रहे हैं, केलो विहार में रहने वाले टूनट

पीडब्लेक के लिए बुलाई बैठक
दुर्ग जिले में बुधवार को 196 मरीज संक्रमित पाए गए। इसमें 16 बच्चे भी शामिल रहे। भिलाई के स्मूथि नगर नेहरू नगर में सबसे अधिक 8, तालपुरी में सबसे 6, सेक्टर-9 में 4, सेक्टर-10 में 3, वैशाली नगर में 3 और दुर्ग के बोरासी में 3, पद्मनाभपुर में 2 कोरोना संक्रमित पाए गए। वहीं कोरोना की बढ़ती संख्या ने जिला प्रशासन को अलर्ट जारी कर दिया है। कलेक्टर डॉ. सर्वेश्वर नरेंद्र भुरे ने गुरुवार को सभी दलों के प्रतिनिधि, चैंबर ऑफ कॉमर्स, सामाजिक संगठन, एनजीओ, आईएमए, मीडिया प्रतिनिधियों के साथ बैठक बुलाई है। बैठक में पब्लिक फीडबैक के साथ लॉकडाउन लगाए जाने पर चर्चा की जाएगी।

लैब के 4 टेक्निशियन भी संक्रमित हो गए हैं। नर्सिंग कॉलेज के हॉस्टल में फिर 6 स्टूडेंट्स पॉजिटिव आए हैं। मित्तुमुड़ा और हीरा नगर इलाके में 4 लोग कोरोना की चपेट में आए हैं। पूंजीपथरा में जिल्द डारमेटी में 12 संक्रमित मिल चुके हैं।

मैडिकल कॉलेज बना स्प्रेडर
राजनांदगांव में भी संक्रमण तेजी से फैल रहा है। शहर के अन्य क्षेत्र से कुल 30 संक्रमितों की पुष्टि हुई है। वहीं 9 संक्रमित ब्लॉक स्तर से मिले हैं। दिनभर में कुल 39 संक्रमितों की रिपोर्ट सामने आई है। मैडिकल कॉलेज हॉस्पिटल संक्रमण का स्प्रेडर बन गया है। यहां बुधवार को भी 8 इंटरशिप डॉक्टर संक्रमित पाए गए हैं। लगातार केस सामने आने की वजह से स्वास्थ्य विभाग को ट्रेसिंग में ही समय लग जा रहा है। जिले में अब एक्टिव मरीजों की संख्या 73 से बढ़कर 112 हो गई है। बुधवार को शहरी क्षेत्र से 30, मोहला से एक, खैरागढ़ से 3, डोंगरगढ़ से 2, चुमका से 2, खूईखदान से एक संक्रमित की पुष्टि हुई है। पेंडी मैडिकल कॉलेज हॉस्पिटल में मंगलवार को 14 डॉक्टर पॉजिटिव आए थे। इसलिए इनके प्राथमरी कॉन्टेक्ट में आए डॉक्टरों की भी सैपलिंग हुई, जिसमें से 8 की रिपोर्ट पॉजिटिव आने से हड़कंप मचा हुआ है। इससे अस्पताल प्रबंधन की मुश्किलें बढ़ गई हैं।